

# “विकसित भारत-2047” की संकल्पना के संवाहक बने विश्वविद्यालय : मिश्र

राज्यपाल कलराज मिश्र ने 115 विद्यार्थियों को स्वर्ण पदक व 186 को पीएचडी की डिग्रियां दी

उदयपुर, (कासं)। मोहनलाल सुखाड़िया विश्वविद्यालय का 31वां दीक्षांत समारोह गुरुवार को विवेकानंद ऑडिथोरियम में आयोजित हुआ। कुलाधिपति एवं राज्यपाल कलराज मिश्र ने 115 विद्यार्थियों को स्वर्ण पदक और 186 को पीएचडी की डिग्रियां प्रदान कीं। 115 में से 82 गोल्ड मेडल बेटियों के नाम रहे। दीक्षांत उद्घोषण गुजरात केन्द्रीय विश्वविद्यालय गांधीनगर के कुलपति प्रो. रमाशंकर दुबे ने दिया।

कुलाधिपति एवं राज्यपाल कलराज मिश्र ने कहा कि हमारा देश युवाओं का देश है और युवा ऊर्जा के बल पर ही हम एक विकसित भारत की सकारात्मक कल्पना करते हैं। उन्होंने 'विकसित भारत-2047' की संकल्पना व्यक्त करते हुए कहा कि विश्वविद्यालय इसके संवाहक बने। राज्यपाल ने कनोकेशन को अंग्रेजी का एक शब्द बताते हुए कहा कि पश्चिमी सभ्यता में यह डिग्री प्रदान करने के समीत अर्थ में ही प्रयुक्त किया जाता है लेकिन भारतीय शिक्षा पद्धति संस्कार निर्माण से जुड़ी है। दीक्षांत समारोह डिग्री प्रदान करने की औपचारिकता भर नहीं है क्योंकि दीक्षांत का अर्थ है-नव जीवन की शुरुआत, यानी समावर्तन संस्कार है। समावर्तन का अर्थ -संस्कारित होकर जीवन में फिर से लौटना है। दीक्षांत शब्द ब्रह्म रूप में



उदयपुर के मोहनलाल सुखाड़िया विश्वविद्यालय के दीक्षांत समारोह में राज्यपाल कलराज मिश्र ने डिग्री व मेडल प्रदान किये।

जीवन-पथ के आलोक का संवाहक है। उन्होंने कहा कि शिक्षा क्षेत्र में आज सबसे बड़ी जरूरत यह है हम किसी एक विषय नहीं, जीवन के सभी गण विकास से जुड़े सभी विषयों का समावेश करें यही वक्त की जरूरत है। विश्वविद्यालय द्वारा हाल ही नैक परीक्षण पूरा करके एग्रेड प्राप्त करने पर उन्होंने बधाई दी। मुख्य अतिथि गुजरात केन्द्रीय विवि गांधीनगर के कुलपति प्रो. रमाशंकर दुबे ने दीक्षांत उद्घोषण दिया।

कुलपति प्रो. सुनीता मिश्रा ने प्रतिवेदन प्रस्तुत किया। दीक्षांत समारोह में विभिन्न संकायों में सर्वश्रेष्ठ अंक प्राप्त करने पर कुल 115 विद्यार्थियों को स्वर्ण पदक प्रदान किए गए। इसमें 82 छात्राएं गोल्ड मेडल प्राप्त करने वालीं 100 छात्राएं और 86 छात्र शामिल हैं। पीएचडी डिग्री प्राप्त करने वालीं में वाणिज्य में 21, पृथ्वी विज्ञान में 12, शिक्षा संकाय में 20, मानविकी में 41,

मेमोरिया की स्मृति में 7, प्रो विजय श्रीमाली की स्मृति में दो, विजय सिंह देवपुरा की स्मृति में एक और प्रो ललित शंकर- पुष्पा देवी शर्मा की स्मृति में एक गोल्ड मेडल प्रदान किया गया। इस अवसर पर कुल 186 पीएचडी की डिग्रियां प्रदान की जाएगी, जिसमें 100 छात्राएं और 86 छात्र शामिल हैं। पीएचडी डिग्री प्राप्त करने वालीं में वाणिज्य में 21, पृथ्वी विज्ञान में 12, शिक्षा संकाय में 20, मानविकी में 41,

सुखाड़िया विश्वविद्यालय का 31वां दीक्षांत समारोह आयोजित, 115 में से 82 गोल्ड मेडल बेटियों के नाम

विधि में 3, प्रबंध अध्ययन में 6, विज्ञान में 37 और समाज विज्ञान संकाय में 46 विद्यार्थियों को पीएचडी डिग्रियां शामिल हैं। इस दौरान राज्यपाल ने बहुमंजिला प्रशासनिक भवन एवं मल्टीपरपज एजामिनेशन ब्लॉक का शिलान्यास भी किया। कार्यक्रम से पहले राज्यपाल को विश्वविद्यालय की तीनों एनसीसी इकाइयों द्वारा गार्ड ऑफ ऑनर दिया गया। इसके बाद राज्यपाल ने सभी डीन, डायरेक्टरस और विभागाध्यक्षों के एकेडमिक प्रोसेशन के सभागण में प्रवेश किया। दीक्षांत समारोह का संचालन रजिस्ट्रार विनय पाठक ने किया। इस अवसर महापौरा प्रताप कृषि एवं प्रौद्योगिकी विश्वविद्यालय के कुलपति प्रोफेसर अजीत कुमार कर्नाटक, राजस्थान विद्यापीठ विश्वविद्यालय के कुलपति प्रो. एसएस सारंगदेवत एवं यूपी सरकार के पुलिस महानिदेशक एसएन सावत भी उपस्थित रहे।

## 45 लाख की चोरी का पर्दाफाश

दो बालक निरुद्ध व एक नकबजन गिरफ्तार



पुलिस ने चोरी करने वाले आरोपी (गोले में) को गिरफ्तार किया।

अजमेर, (कासं)। कोतवाली थाना क्षेत्र के नया बाजार स्थित एक सुनार की दुकान में हुई 45 लाख की चोरी के मामले का गुल्वार को जिला पुलिस अधीक्षक चूनाराम जाट ने खुलासा किया। मामले में पुलिस ने एक आरोपी नकबजन सहित दो नाबालिगों को निरुद्ध किया है। पुलिस ने कब्जे से सोने-चांदी के जेवरों के साथ वारदात में इस्तेमाल की गई स्कूटी और इलेक्ट्रिक कटर भी जब्त किया है। पुलिस मामले में फरार मास्टरमाइंड महिला को तलाश में जुटी है।

प्रेसवार्ता आयोजित कर एसपी जाट ने मीडिया को बताया कि 15 दिसंबर को नया बाजार स्थित सागर दुकान के मालिक सागर गुप्ता ने दुकान में चोरी होने की शिकायत देते हुए अज्ञात चोरों के खिलाफ मुकदमा दर्ज कराया था। दर्ज शिकायत में पीड़ित दुकान ने बताया कि दुकान के ताले तोड़कर चोर दुकान से सोने व चांदी के जेवरों, मूर्तियां, फुटकर आइटम सहित 45 हजार नगद चोरी कर फरार हो गए थे। एसपी जाट ने कहा कि प्रकरण बड़ी चोरी का था जिससे संपूर्ण सर्राफा बाजार में चिंता थी।

एसपी जाट ने बताया कि पुलिस ने मामले को गंभीरता से लेते हुए टीम का गठन किया था और चोरी करने वालों

पुलिस चोरी के मामले में फरार मास्टरमाइंड महिला की तलाश में जुटी है

अपराधियों की सूचना देने पर 20 हजार रुपए का इनाम भी घोषित किया था। थाने और स्पेशल टीम ने दुकान, बाजार, अभय कमांड सहित करीब 200 से अधिक सीसीटीवी फुटेज की जांच पड़ताल की और संदिग्ध लोगों से पूछताछ की गई। पुलिस टीम को मुखबिर से मिली सूचना और तकनीकी साक्ष्यों आधार पर कार्रवाई करते हुए चोरी की वारदात अंजाम देने वाले तीन आरोपियों को पकड़ लिया। पूछताछ के बाद कोतवाली थाना पुलिस ने अजय नगर कच्ची बस्ती निवासी प्रकाश पुत्र गोपीनाथ को गिरफ्तार किया है, जबकि दो नाबालिगों को निरुद्ध किया है।

एसपी जाट ने बताया कि पुलिस की प्रारंभिक पूछताछ में सामने आया

कि तीनों दोस्तों ने सोशल मीडिया पर ऑनलाइन ताला काटने वाला वीडियो देखा और फिर करीब एक माह पहले ही तीनों दोस्तों ने इलेक्ट्रिक कटर ऑनलाइन सात हजार में मंगवाया था। इसके बाद तीनों ने मिलकर अपनी पहली चोरी की वारदात को अंजाम दी। पुलिस सूत्रों से मिली जानकारी के अनुसार सुनार की दुकान में चोरी मास्टरमाइंड बताई जा रही है, जो पुलिस द्वारा पकड़े गए एक नाबालिग को मां है। कोतवाली थाना पुलिस मास्टरमाइंड महिला की तलाश कर रही है, जिसकी गिरफ्तारी के बाद ही पुलिस को पूरा माल मिलने की उम्मीद है जताई है।

एसपी जाट ने बताया कि आरोपियों को पकड़ने वाली पुलिस टीम में थाना प्रभारी वीरेंद्र सिंह, सजिन भगवान सिंह, विष्णु प्रसाद सहित जिला स्पेशल साइबर सेल से सतपाल सिंह, सजिन रणवीर सिंह, शंकर सिंह सहित कानि करतार सिंह, चिरंजी लाल, सुनील कुमार, सोनवीर सिंह, राजेंद्र चौधरी, बंशी लाल, राजू ज्योषी, मोतीराम, ओम प्रकाश, स्पेशल सेल के हैड कानि. गोपल गोरा, जोगेंद्र सिंह, किशोर, कानि. विशाल सहित अन्य जवान शामिल रहे।

## हिस्ट्रीशीटर को हथियार देने वाला गिरफ्तार

पेट्रोलपंप पर डकैती डालने की योजना बनाने का मामला

उदयपुर, (कासं)। पेट्रोलपंप पर डकैती डालने की योजना बनाने के मामले में रिमाण्ड पर चल रहे हिस्ट्रीशीटर को पिस्टल देने वाले को पुलिस ने गिरफ्तार किया।

शहर के अम्बामाता थानाधिकारी डॉ. हनवंतसिंह राजपुरोहित के नेतृत्व में एसआई नारायणसिंह मय टीम ने गत दिनों फतहपुर स्थित पेट्रोलपंप पर डकैती डालने की योजना बनाने के मामले में हिस्ट्रीशीटर हरिजन बस्ती नाड़ा खाड़ा सूरजपोल हॉल समता नगर बेदला निवासी नरेश पुत्र श्यामलाल हरिजन को रिमाण्ड पर लिया था। जिससे की गई पूछताछ के आधार पर हथियार देने वाले मुक्ताप्रसाद नगर थाने के हिस्ट्रीशीटर

बदमास सुखदेव उर्फ सुखा धवल पुत्र लुणकरण धवल निवासी ओडों का मोरल्ला रेल्वे वर्क शॉप के पीछे सर्वोदय बस्ती को डिटोन कर पूछताछ के बाद गिरफ्तार किया। सुखदेव उर्फ सुखा के खिलाफ 9 अपराधिक प्रकरण दर्ज होकर वह मुक्ताप्रसाद नगर थाना बोकानेर का हिस्ट्रीशीटर है।

प्रकरण के अनुसार 14 दिसंबर को शहर के अम्बामाता थानाधिकारी डॉ. हनवंतसिंह राजपुरोहित, डीएसटी टीम प्रभारी देवेन्द्रसिंह देवल मय टीम ने डीएसटी टीम के कांस्टेबल रवीन्द्रसिंह की सूचना पर 14 दिसंबर को शिवपट्टाम के जंगल से दबीश देकर नरेश हरिजन पुत्र श्यामलाल निवासी

हरिजन बस्ती नाड़ा खाड़ा सूरजपोल हॉल समता नगर बेदला सुखेर, पुष्पेन्द्रसिंह पुत्र बाबूलाल राठौड़ निवासी लक्ष्मीनगर चौराया दायजो मिश्रान भण्डार केपास यमुना पार हाल पुलिस लाईन टेकरी, अवनिश गुर्जर रमेश गुठार निवासी पुलिस लाईन टेकरी निवासी रती स्टेण्ड आवरीमाता कॉलोनी, गौतम पुत्र नरेन्द्र निवासी रती स्टेण्ड आवरी माता कॉलोनी, प्रमोद सिंह पुत्र विष्णुधारी सिंह निवासी से.9 हिरणमगरी हाल समता नगर तितरडी

सविना, ईश्वरलाल खारोल पुत्र शंकरलाल निवासी हनुमान कॉलोनी खारोली कॉलोनी फतहपुर अम्बामाता को गिरफ्तार कर इनके कब्जे से 6 पिस्टल, 7 मेगजीन, 19 जिंदा कारतूस, 2 खाली कारतूस, चाकू, मिर्ची पाउडर जब्त कर रिमाण्ड पर लिया था। जिन्हें रिमाण्ड अवधी पूरी होने पर न्यायालय में पेश किया। जहां से हिस्ट्रीशीटर नरेश हरिजन को तीन दिन के लिए वापस पुलिस रिमाण्ड पर भेजा तथा शेष आरोपियों को जेल भेज दिया था। पूछताछ के दौरान नरेश हरिजन ने उक्त हथियार देने के संबंध में दी गई जानकारी के अनुसार सुखदेव उर्फ सुखा को गिरफ्तार किया।

## हत्या का आरोपी गिरफ्तार

उदयपुर, (कासं)। व्यक्ति की हत्या का लाश को पत्थरों से बांध कर कुएं में डालने के मामले में आरोपी को ओगणा थाना पुलिस ने गिरफ्तार किया। प्रकरण के अनुसार पीड़ित मंगलाराम पुत्र रूपाराम भगोरा निवासी कालीगार विलावासा ओगणा 3 दिसंबर को पुलिस थाने में रिपोर्ट दी कि भेरे पिता रूपा पुत्र चिना भगोरा 2 दिसंबर सायं खेत पर थे। जहां पर सुन्दराल व रणजीत पुत्र लखमा कपाया निवासी भंवरिया काठा शराब लेकर आए जहां साथ में शराब पीने के बाद भेरे पिता को ओड़ा की तरफ लेकर निकले थे। जिन्हें भेरे भाई नरेश ने देखा था। 9 दिसंबर को ओड़ा छोड़ा नदकी के पास कुएं में पत्थरों से बंधी भेरे पिता को लाश मिली। इस मामले में प्रकरण दर्ज होने पर जिला पुलिस अधीक्षक भूषण भुषण यादव के निर्देश पर अतिरिक्त पुलिस अधीक्षक पर्वतसिंह, पुलिस उप अधीक्षक राजेश विद्याधी के कार्यालय को गिरफ्तार आगणा थानाधिकारी उत्तमसिंह के नेतृत्व में गठित दल ने आरोपी सुन्दराल पुत्र लखमा कपाया निवासी भंवरिया काड़ा ओगणा को पूछताछ के बाद गिरफ्तार किया। प्रारंभिक पूछताछ में पता चला कि रूपा भगोरा से पुरानी रंजिश थी।

## अवैध बजरी से भरे तीन डंपर जब्त किए

मंडावरी, (निसं)। थाना पुलिस और खनिज विभाग ने संयुक्त कार्रवाई करते हुए बिलोना कला गांव के समीप से अवैध बजरी से भरे तीन डंपरों को जब्त किया



मंडावरी में अवैध बजरी से भरे ट्रैक्टर-ट्राली सड़कों पर खड़े हुए नजर आते हैं।

के खिलाफ कार्रवाई करते हुए तीन अवैध बजरी से भरे डंपरों को सवाई माधोपुर रोड बिलोना कला गांव के पास से जब्त किया। इस दौरान खनिज विभाग की टीम भी मौजूद रही। खनिज विभाग की टीम ने अवैध बजरी से भरे तीनों डंपरों पर जुर्माना लगाने की कार्रवाई भी की है।

मंडावरी थाना क्षेत्र में अवैध बजरी के डेर एवं अवैध बजरी का परिहणन बन्दस्तू जारी है। अल सुबह सड़कों की संख्या में अवैध बजरी से भरे ट्रैक्टर ट्राली सड़कों पर खड़े हुए व बेवौछी दौड़ते नजर आते हैं। मंडावरी थाना क्षेत्र सहित पूरे लालसोट विधानसभा क्षेत्र में कई जगहों

पर सड़कों पर ही खुले आम बजरी के अवैध डेर देखे जा सकते हैं। इन अवैध बजरी के भेरे के सड़क किनारे होने से सड़कों पर बजरी बिखर जाती है इसके कारण खासकर दो पहिया वाहन चालक आए दिन सड़क पर फैली हुई बजरी से फिसल कर दुर्घटनाग्रस्त हो जाते हैं।

## स्कूल में चोरी की घटना का खुलासा, सामान बरामद

देवगढ़, (निसं)। थाना क्षेत्र में विगत बीस दिनों पूर्व हुई चोरी की वारदात का देवगढ़ पुलिस ने खुलासा करते हुए सामान बरामद कर तीन अपराधियों को गिरफ्तार किया है। स्वादड़ी गांव के सरकारी विद्यालय के प्रधानाचार्य प्रहलाद सिंह पिता नन्दसिंह कच्छवा (59) निवासी देवगढ़ ने 1 दिसम्बर को रिपोर्ट दी। जिसमें बताया कि हम जब विद्यालय में पहुंचे तो विद्यालय में प्रधानाचार्य आर्किथ के कार्यालय तथा कम्प्यूटर

कक्ष के ताले टूटे हुए मिले। जिस पर देवगढ़ पुलिस ने मामला दर्ज करते हुए पुलिस अधीक्षक जिला राजसमन्द एवं अतिरिक्त पुलिस अधीक्षक शिवलाल बैवा के निर्देशानुसार एवं राजेन्द्रसिंह राठौड़ वृत्ताधिकारी वृत्त भीम जिला राजसमन्द के निवृत्त सुपरविजन में प्रकरण की गम्भीरता को महेंजर रखते हुए थानाधिकारी कमलेन्द्रसिंह उपनिरीक्षक द्वारा थाना टीम का गठन किया गया। टीम द्वारा लगातार मुखबिरों

से सम्पर्क कर आसुचना संकलन कर चोरी की वारदात को अंजाम देने वाले तीन युवकों को गिरफ्तार करते हुए पूछताछ हेतु थाने पर लाये तीनों संदिग्ध अपराधियों ने रा.उ.मा. विद्यालय स्वादड़ी स्कूल से कम्प्यूटर चोरी करना स्वीकार किया। पुलिसों को न्यायालय में पेश कर पुलिस रिमाण्ड प्राप्त किया व मुत्ताजिमानों की निशादेही से स्कूल से चोरी किये गये कम्प्यूटर वगैरा बरामद किये गये हैं। अपराधियों से बरामद से देवगढ़

पुलिस ने 10 कम्प्यूटर मय कि-बोर्ड व सीपीयू, लेपटॉप, प्रिन्टर, एलईडी वगैरा बरामद किया गया। गिरफ्तार हुए अपराधियों में चमन सिंह पिता किशन सिंह निवासी बांसा पुलिस थाना चारभुजा जिला राजसमन्द, प्रेमसिंह पिता मोती सिंह निवासी बांसा पुलिस थाना चारभुजा जिला राजसमन्द, मुकेश नाथ उर्फ लोकेश पिता ब्रजनाथ निवासी झुठागुड़ा पुलिस थाना दिवेर जिला राजसमन्द है।

## जोधपुर पोलो-2023 पोलो हेरिटेज ने इण्डियन नेवी को हराया

जोधपुर, (कासं)। जोधपुर पोलो एवं इक्वैस्टेरियन इंस्टीट्यूट, जोधपुर के तत्वाधान में महाराजा गजसिंह स्पोर्ट्स फाउण्डेशन पोलो मैदान, एयरफोर्स रोड, पाबपुरा में चल रहे 24वें जोधपुर पोलो सीजन 2023 में गुरुवार से राजपूताना एण्ड सेंट्रल इण्डिया कप (8 गोल) टूर्नामेंट के दूसरे दिन पोलो हेरिटेज व इण्डियन नेवी के बीच मैच खेला गया। दोपहर तीन बजे खेले गये इस मैच में पोलो हेरिटेज ने नेवी टीम को साढ़े तीन के मुकामले सात गोल कर साढ़े तीन गोल के अन्तर से हरा दिया। हेरिटेज टीम के सैय्यद शमशेर ने मैच की शुरुआत से ही बेहतरीन खेलते हुए बढ़त दिलाए रखी। जोधपुर पोलो एवं इक्वैस्टेरियन इंस्टीट्यूट, जोधपुर के सचिव इन्द्रजीत सिंह नाथवात ने बताया कि पोलो हेरिटेज के चार हैण्डिकैप खिलाड़ी सैय्यद शमशेर अली ने पहले व चौथे चक्कर में दो-दो गोल व तीसरे चक्कर में एक गोल किया। साथी खिलाड़ी योगेश्वरसिंह ने दूसरे व चौथे चक्कर में

आर्मी कमाण्डर कप का प्रदर्शन मैच आज खेला जायेगा

एक-एक गोल किया। मुकामले में आधे गोल की शुरुआती बढ़त के साथ खेलते हुए इण्डियन नेवी टीम के चार हैण्डिकैप के खिलाड़ी जोहान फिलीप ने तीसरे चक्कर में दो व चौथे चक्कर में एक गोल किया। जोहान ने ये तीनों गोल पेनल्टी स्ट्रोक से किए। पहले दो गोल सिकस्टी यार्ड पेनल्टी व अन्तिम गोल फोर्टी यार्ड पेनल्टी से किया। टीम का अन्य कोई खिलाड़ी गोल नहीं कर पाया। मैच की कॉमेंट्री राजवी शैलेन्द्रसिंह ने की। मैच के अन्त्यार्थ अर्जेन्टीना के निकोलस स्कोटीचीनी व दक्षिण अफ्रीका के रोडनी ग्योदारी गुटरिज रहे जबकि रैफरी सावित्र जोदारा थे। नाथवात ने बताया कि शुक्रवार को दोपहर 3 बजे आर्मी कमाण्डर कप का प्रदर्शन मैच खेला जायेगा।

## अजमेर रेलवे स्टेशन पर “स्टेशन महोत्सव” मनाया

कार्यक्रम में सेवानिवृत्त रेल कर्मचारियों, अधिकारियों एवं स्कूली बच्चों को सम्मानित किया

अजमेर, (कासं)। अजमेर स्टेशन के गौरवमय इतिहास को याद कर अजमेर स्टेशन पर “स्टेशन महोत्सव” मनाया गया। प्रधानमंत्री नरेन्द्र मोदी के नेतृत्व में “स्टेशन महोत्सव” योजना के अंतर्गत पूरे भारत वर्ष में स्टेशनों का स्थापना दिवस कार्यक्रम मनाया जा रहा है। इसी क्रम में अजमेर मंडल के स्टेशनों पर भी स्टेशन महोत्सव कार्यक्रम आयोजित किया। इसकी शुरुआत में अजमेर रेलवे स्टेशन पर प्लेटफार्म संख्या एक की ओर स्टेशन के सक्कुलेंटिंग परिया में स्टेशन महोत्सव का आयोजन किया गया।



“स्टेशन महोत्सव” में अजमेर स्टेशन भवन की समाकृति का केक काटा गया।

मण्डल रेल प्रबंधक राजीव धनखड़ व डीएफसीसीआईएल के महाप्रबंधक (समन्वय) एस आर सांगवा की गरिमामयी उपस्थिति में कार्यक्रम का आयोजन किया गया। कार्यक्रम में सेवानिवृत्त रेल कर्मचारियों व अधिकारियों एवं स्कूली बच्चों को सम्मानित किया गया। सांस्कृतिक प्रस्तुति के अंतर्गत सेंट्रल जैल की आर्केस्ट्री टीम द्वारा गीतों की शानदार प्रस्तुति दी गई। रेल कलाकारों द्वारा भी भवन की समाकृति का केक भी इस अवसर पर काटा गया और आजादी के प्रतीक गुब्बारे भी उड़ये गए। इस अवसर पर वरिष्ठ मण्डल वाणिज्य

स्टेशन के इतिहास और स्टेशन के बारे में जागरूकता के लिए प्रस्तुतिकरण वीडियो वॉल पर प्रदर्शित किया

सामग्री में अजमेर मंडल का इतिहास, पुरानी फोटो, स्थापना पट्टीका, आगरा-अजमेर रेल लाइन, राजपूताना स्टेट रेलवे के अंतर्गत नीमच-अजमेर रेल लाइन, पश्चिमी राजपूताना स्टेट रेलवे के अंतर्गत अजमेर-अहमदाबाद लाइन, अजमेर रेलवे स्टेशन का वर्ष 1905 का फोटो, वर्ष 1908 में अजमेर स्टेशन पर खड़ी ट्रेन का फोटो, बीबी एंड सेंट्रल इंडिया रेलवे द्वारा अजमेर वर्कशॉप में निर्मित कारवाए गए इंजन का फोटो, अजमेर स्टेशन के ब्रॉड गेज व मीटर गेज से संबंधित फोटोग्राफ, रेल म्यूजियम अजमेर में स्थापित अजमेर रेलवे स्टेशन का मॉडल जैसी सामग्री उपलब्ध कराई गई। वर्तमान स्टेशन बिल्डिंग का निर्माण वर्ष 1900 में किया गया था। आधुनिकता व विकास के इस दौर में विरासत को सजोए रखते हुए अजमेर स्टेशन पर लगातार यात्री सुविधाओं का विस्तार किया जा रहा है। अगली कड़ी में भीलावाड़ा स्टेशन पर मंगलवार को स्टेशन महोत्सव का आयोजन किया जाएगा।